

REGOLAMENT TA' IMPLIMENTAZZJONI TAL-KUMMISSJONI (UE) 2019/2130**tal-25 ta' Novembru 2019****li jistabbilixxi r-regoli dettaljati dwar l-operazzjonijiet li jridu jitwettqu waqt il-verifiki tad-dokumenti, tal-identità, u fiżiċi, fuq l-annimali u l-oġġetti li huma soġġetti għall-kontrolli uffiċjali fil-postijiet ta' kontroll fuq il-fruntieri u wara li jkunu saru dawn il-verifiki****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (ir-Regolament dwar il-Kontrolli Uffiċjali) ⁽¹⁾, u b'mod partikolari l-Artikolu 52 tiegħu,

Billi:

- (1) Ir-Regolament (UE) 2017/625 jistabbilixxi r-regoli li jridu jikkonformaw magħhom l-awtoritajiet kompetenti tal-Istati Membri meta jwettqu l-kontrolli uffiċjali fuq l-annimali u l-oġġetti li jidhlu fl-Unjoni sabiex tiġi vverifikata l-konformità mal-leġizlazzjoni tal-Unjoni dwar il-katina agroalimentari.
- (2) Skont ir-Regolament (UE) 2017/625, il-kunsinni tal-kategoriji ta' annimali u oġġetti msemmijin fl-Artikolu 47(1) tiegħu huma soġġetti għall-kontrolli uffiċjali fil-postijiet ta' kontroll fuq il-fruntieri għall-kontrolli uffiċjali sakemm ma jkunux eżentati minn dawn il-kontrolli abbażi tal-Artikolu 48 ta' dak ir-Regolament. Dawk il-kontrolli uffiċjali jridu jinkludu l-verifiki tad-dokumenti, il-verifiki tal-identità u l-verifiki fiżiċi. Sabiex tiġi żgurata l-implimentazzjoni uniformi tal-Artikoli 49, 50 u 51 tar-Regolament (UE) 2017/625, kif ukoll it-tweqqif effiċjenti tal-kontrolli uffiċjali msemmijin hawn fuq, jenhtieg li f'dan ir-Regolament jiġu stabbiliti regoli dettaljati dwar it-tweqqif tal-verifiki tad-dokumenti, tal-identità u fiżiċi fil-postijiet ta' kontroll fuq il-fruntieri.
- (3) Ir-regoli dwar l-operazzjonijiet li jridu jitwettqu waqt il-verifiki tad-dokumenti, tal-identità u fiżiċi fil-postijiet ta' kontroll fuq il-fruntieri tal-wasla jew fil-punti ta' kontroll, u l-operazzjonijiet li jridu jitwettqu wara dawn il-verifiki jenhtieg li jkunu japplikaw ukoll għal ċerti kategoriji ta' ikel u għalf ta' oriġini mhux mill-annimali li jkunu soġġetti għal zieda temporanja tal-kontrolli, għal kundizzjonijiet oħrajn biex jidhlu fl-Unjoni, u għall-miżuri ta' emerġenza previsti fl-atti msemmijin fil-punti (d), (e) u (f) tal-Artikolu 47(1) tar-Regolament (UE) 2017/625.
- (4) L-operazzjonijiet li jitwettqu waqt il-verifiki tad-dokumenti, tal-identità, u fiżiċi qabel id-data tal-applikazzjoni ta' dan ir-Regolament wrew li kienu effettivi u li jiżguraw livell għoli ta' tweqqif ta' verifiki. Għaldaqstant, jenhtieg li r-regoli stabbiliti f'dan ir-Regolament ikunu bbażati fuq l-istess prinċipji tar-rekwiżiti għat-tweqqif tal-verifiki tad-dokumenti, tal-identità u fiżiċi stabbiliti fid-Direttivi tal-Kunsill 91/496/KEE ⁽²⁾, 97/78/KE ⁽³⁾ u 2000/29/KE ⁽⁴⁾, fir-Regolamenti tal-Kummissjoni (KE) Nru 136/2004 ⁽⁵⁾ u (KE) Nru 282/2004 ⁽⁶⁾ u fid-Deċiżjoni tal-Kummissjoni 97/794/KE ⁽⁷⁾.

⁽¹⁾ ĠU L 95, 7.4.2017, p. 1.

⁽²⁾ Id-Direttiva tal-Kunsill 91/496/KEE tal-15 ta' Lulju 1991 li tistabbilixxi l-prinċipji li jirregolaw l-organizzazzjoni ta' kontrolli veterinarji fuq annimali li jidhlu fil-Komunità minn pajjiżi terzi u li temenda d-Direttivi 89/662/KEE, 90/425/KEE u 90/675/KEE (ĠU L 268, 24.9.1991, p. 56).

⁽³⁾ Id-Direttiva tal-Kunsill 97/78/KE tat-18 ta' Diċembru 1997 li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fil-Komunità minn pajjiżi terzi (ĠU L 24, 30.1.1998, p. 9).

⁽⁴⁾ Id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità (ĠU L 169, 10.7.2000, p. 1).

⁽⁵⁾ Ir-Regolament tal-Kummissjoni (KE) Nru 136/2004 tat-22 ta' Jannar 2004 li jistabbilixxi proceduri għal kontrolli veterinarji fpostijiet ta' spezzjoni fuq il-fruntieri tal-Komunità fuq prodotti importati minn pajjiżi terzi (ĠU L 21, 28.1.2004, p. 11).

⁽⁶⁾ Ir-Regolament tal-Kummissjoni (KE) Nru 282/2004 tat-18 ta' Frar 2004 li jintroduci dokument għad-dikjarazzjoni, u kontroll veterinarju, fuq annimali minn pajjiżi terzi li deklin fil-Komunità (ĠU L 49, 19.2.2004, p. 11).

⁽⁷⁾ Id-Deċiżjoni tal-Kummissjoni 97/794/KE tat-12 ta' Novembru 1997 li tistabbilixxi ċerti regoli ddettaljati sabiex tiġi applikata d-Direttiva tal-Kunsill 91/496/KEE rigward il-kontrolli veterinarji tal-annimali hajjin li jridu jiġu importati mill-pajjiżi terzi (ĠU L 323, 26.11.1997, p. 31).

- (5) Jenhtieg li jiġu vverifikati d-dokumenti rilevanti kollha li huma mehtieġa jkunu mal-kunsinni tal-kategoriji ta' annimali u oġġetti msemmijin fl-Artikolu 47(1) tar-Regolament (UE) 2017/625 biex ikun aċċertat li dawn ikunu bbażati fuq il-mudell tad-dokument rilevanti, li r-rekwiżiti generali dwar iċ-ċertifikazzjoni jkunu sodisfati u li jipprovdu l-garanziji mehtieġa skont il-leġiżlazzjoni tal-Unjoni jew skont ir-regoli nazzjonali li japplikaw.
- (6) Meta jidhlu fl-Unjoni kunsinni ta' ċerti kategoriji ta' oġġetti li huma msemmijin fl-Artikolu 47(1) tar-Regolament (UE) 2017/625, il-leġiżlazzjoni tal-Unjoni tistipula li jridu jitwettqu l-analiżijiet, it-testijiet jew id-dijanjożijiet fil-laboratorju, jew li l-mezzi tat-trasport ikunu ssiġillati biex ikun żgurat livell għoli ta' protezzjoni tal-konsumaturi biex jiġi evitat kull riskju għas-saħħa tal-pubbliku, tal-annimali u tal-pjanti. F'dawn il-każijiet, jenhtieg li jiġu rreġistrati r-riżultati tal-analiżijiet, tat-testijiet jew tad-dijanjożijiet fil-laboratorju, jew in-numri tas-siġilli, fid-Dokument Sanitarju Komuni tad-Dhul (CHED).
- (7) Biex tkun żgurata t-tracċabbiltà tal-annimali u l-oġġetti li jidhlu fl-Unjoni, iċ-ċertifikati jew id-dokumenti oriġinali u fejn japplika, kopja tagħhom, jenhtieg li jinżammu għal ċertu żmien fil-post ta' kontroll fuq il-fruntiera tal-wasla fl-Unjoni.
- (8) Billi dan ir-Regolament jistabbilixxi d-dispożizzjonijiet fl-oqsma koperti bir-Regolamenti (KE) Nru 136/2004 u (KE) Nru 282/2004 u bid-Deciżjoni 97/794/KE, jenhtieg li dawn l-atti jithassru b'effett mid-data tal-applikazzjoni ta' dan ir-Regolament.
- (9) Ir-Regolament (UE) 2017/625 japplika mill-14 ta' Diċembru 2019. Għaldaqstant, jenhtieg li r-regoli stipulati f'dan ir-Regolament japplikaw ukoll minn dik id-data.
- (10) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Annimali, l-lkel u l-Għalf,

ADOTTAT DAN IR-REGOLAMENT:

Artikolu 1

Suġġett u kamp ta' applikazzjoni

Dan ir-Regolament jistabbilixxi r-regoli dettaljati dwar l-operazzjonijiet li jridu jitwettqu waqt il-verifiki tad-dokumenti, tal-identità u fiżiċi msemmijin fl-Artikoli 49, 50 u 51 tar-Regolament (UE) 2017/625 u wara li jkunu saru l-verifiki, fuq kunsinni tal-kategoriji ta' annimali u oġġetti msemmijin fl-Artikolu 47(1) ta' dak ir-Regolament.

Artikolu 2

Regoli dettaljati għall-verifiki tad-dokumenti

1. Għal kull kunsinna tal-annimali u l-oġġetti msemmijin fl-Artikolu 1, l-awtorità kompetenti għandha taċċerta ruhha dwar l-użu li jkun maħsub għall-annimali u l-oġġetti skont iċ-ċertifikati uffiċjali, l-attestazzjonijiet uffiċjali u d-dokumenti l-oħra li jkunu mal-kunsinna, kif ukoll dwar id-destinazzjoni tal-kunsinna li tkun indikata f'dawn iċ-ċertifikati, l-attestazzjonijiet u d-dokumenti.
2. L-awtorità kompetenti għandha tispezzjona iċ-ċertifikati uffiċjali, l-attestazzjonijiet uffiċjali u d-dokumenti l-oħrajn kollha li huma msemmija fil-punt (41) tal-Artikolu 3 tar-Regolament (UE) 2017/625 jew l-ekwivalenti elettronici tagħhom li jkunu ddahhlu fis-sistema ta' ġestjoni tal-informazzjoni għall-kontrolli uffiċjali (l-IMSOC) imsemmija fl-Artikolu 131 ta' dak ir-Regolament jew permezz tas-sistemi nazzjonali eżistenti, biex taċċerta ruhha li:
 - (a) fejn japplika, ikunu nharġu mill-awtorità kompetenti tal-pajjiż terz;
 - (b) ikunu jissodisfaw ir-rekwiżiti stipulati fl-Artikoli 89(1) u 91(2) tar-Regolament (UE) 2017/625 u fl-atti ta' implimentazzjoni msemmija fl-Artikolu 90 ta' dak ir-Regolament;
 - (c) jikkorrispondu mal-mudell stabbilit bir-regoli msemmija fl-Artikolu 1(2) tar-Regolament (UE) 2017/625;
 - (d) l-informazzjoni fiċ-ċertifikati jew fid-dokumenti tikkonforma mar-regoli msemmija fl-Artikolu 1(2) tar-Regolament (UE) 2017/625
3. L-awtorità kompetenti għandha tivverifika li l-operatur responsabbli mill-kunsinna jkun mela b'mod korrett il-parti rilevanti kollha tad-Dokument Sanitarju Komuni tad-Dhul (CHED) kif mehtieg mill-Artikolu 56(1) tar-Regolament (UE) 2017/625 u li l-informazzjoni fid-dokument tikkorrispondi mal-informazzjoni li hemm fiċ-ċertifikati uffiċjali, fl-attestazzjonijiet uffiċjali, u fid-dokumenti l-oħra li jkunu mal-kunsinna.

*Artikolu 3***Regoli dettaljati għall-verifiki tal-identità**

1. Waqt il-verifiki tal-identità fuq il-kunsinni tal-annimali u l-oġġetti msemmija fl-Artikolu 1, l-awtorità kompetenti għandha tivverifika li l-elementi li ġejjin jaqblu mal-informazzjoni mogħtija fiċ-ċertifikati uffiċjali, fl-attestazzjonijiet uffiċjali u fid-dokumenti l-oħra li jkunu mal-kunsinni:
 - (a) l-għadd ta' annimali, l-ispeċi, ir-razza, is-sess, l-età, u l-kategorija tagħhom, fejn dawn japplikaw;
 - (b) il-kontenut tal-kunsinni;
 - (c) il-kwantità ta' kunsinni;
 - (d) it-timbri u l-marki jew il-kodicijiet ta' identifikazzjoni fejn dawn japplikaw;
 - (e) l-identifikazzjoni tal-mezzi tat-trasport, fejn japplika;
 - (f) is-sigilli fuq il-kontenituri jew fuq il-mezz tat-trasport, fejn japplika.
2. Għall-kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji mill-annimali u ta' prodotti dderivati minnhom, ta' ħuxlief u tiben u ta' prodotti komposti tagħhom, il-verifiki tal-identità jistgħu jkunu limitati għall-punti (e) u (f) tal-paragrafu 1 f'każijiet meta:
 - (a) il-kunsinni ma jintgħażlux għall-verifiki fiżiċi;
 - (b) il-kunsinni jkunu tgħabbew f'unitajiet tat-trasport li jkunu magħluqin u msakkrin permezz ta' sigill;
 - (c) is-sigilli fuq il-kontenituri jew fuq il-mezz tat-trasport jkunu intatti u ma jkunux tbaġhsu;
 - (d) is-sigilli fuq il-kontenituri jew fuq il-mezz tat-trasport ikunu tqegħdu mill-awtorità kompetenti li tkun ħarġet iċ-ċertifikat uffiċjali jew taht is-supervizjoni tagħha; kif ukoll
 - (e) l-informazzjoni fuq is-sigilli tkun taqbel ma' dik li hemm fiċ-ċertifikat uffiċjali li jkun mal-kunsinna li hu meħtieġ mir-regoli msemmija fl-Artikolu 1(2) tar-Regolament (UE) 2017/625.
3. Għall-kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji mill-annimali, ta' prodotti dderivati minnhom, ta' ħuxlief u ta' tiben u prodotti komposti tagħhom, l-għażla ta' oġġetti individwali jew ta' pakketti biex isiru l-verifiki fuqhom trid tkun ta' 1 % tal-oġġetti jew tal-pakketti f'kull kunsinna, b'minimu ta' żewġ oġġetti jew pakketti u b'massimu ta' 10. Meta l-awtorità kompetenti ma tkunx tista' tlesti l-verifika tal-identità mill-oġġetti jew il-pakketti li jkunu ntgħażlu, l-għadd ta' oġġetti jew pakketti li jiġu vverifikati jista' jiżjed saħansitra sat-total tal-oġġetti jew tal-pakketti fil-kunsinna, biex jitwettqu verifiki aktar estensivi.
4. Għall-kunsinni tal-annimali, il-verifiki tal-identità għandhom ikunu bbażati fuq ir-regoli li ġejjin:
 - (a) għall-annimali li skont il-leġiżlazzjoni tal-Unjoni jeħtieġu l-identifikazzjoni individwali, mill-inqas 10 % tal-annimali, b'għadd minimu ta' 10 annimali, għandhom jintgħażlu mill-kunsinna sabiex jiffurmaw kampjun rappreżentattiv. Meta l-kunsinna jkun fiha inqas minn 10 annimali, il-verifiki tal-identità għandhom jitwettqu fuq kull animal fil-kunsinna;
 - (b) għall-annimali li ma jkunux jeħtieġu l-identifikazzjoni individwali skont il-leġiżlazzjoni tal-Unjoni, għandha tiġi vverifikata l-marka fuq għadd rappreżentattiv ta' pakketti jew kontenituri;
 - (c) jekk il-verifiki tal-identità stabbiliti fil-punti (a) u (b) ma jkunux sodisfaċenti, l-għadd ta' annimali vverifikati għandu jiżjed u jista' jasal biex jilhaq l-għadd totali tal-annimali fil-kunsinna kkonċernata.
5. Il-kunsinni għandhom jinhattu parzjalment jew kompletament mill-mezz tat-trasport meta jkun hemm bżonn ta' aċċess għall-kunsinna kollha biex isiru l-verifiki tal-identità.

*Artikolu 4***Regoli dettaljati għall-verifiki fiżiċi**

1. Waqt il-verifiki fiżiċi tal-kunsinni ta' annimali u oġġetti msemmija fl-Artikolu 1, l-awtorità kompetenti għandha tivverifika li l-kunsinni jikkonformaw mar-regoli msemmija fl-Artikolu 1(2) tar-Regolament (UE) 2017/625 li japplikaw għal annimali jew oġġetti partikolari, u mar-rekwiżiti speċifiċi ddefiniti fiċ-ċertifikati uffiċjali rilevanti, fl-attestazzjonijiet uffiċjali rilevanti u f'dokumenti oħrajn rilevanti.
2. Il-kunsinni għandhom jinhattu parzjalment jew kompletament mill-mezz tat-trasport meta jkun hemm bżonn ta' aċċess għall-kunsinna kollha biex isiru l-verifiki fiżiċi.
3. Il-verifiki fiżiċi fuq l-annimali għandhom jitwettqu skont ir-rekwiżiti stabbiliti fl-Anness I ta' dan ir-Regolament.

4. Il-verifiki fiżiċi fuq il-prodotti li joriġinaw mill-annimali, fuq il-prodotti ġerminali, fuq il-prodotti sekondarji mill-annimali, fuq il-prodotti dderivati minnhom, fuq il-huxlief u t-tiben u l-prodotti komposti tagħhom, u fuq l-ikel u l-ġhalf ta' oriġini mhux mill-annimali li jkunu soġġetti għal zieda temporanja fil-kontrolli, għal kundizzjonijiet oħrajn għad-dhul fl-Unjoni u għal miżuri ta' emerġenza oħrajn previsti fl-atti msemmijin fil-punti (d), (e) u (f) tal-Artikolu 47(1) tar-Regolament (UE) 2017/625 għandhom jitwettqu skont ir-rekwiżiti stipulati fl-Anness II ta' dan ir-Regolament.
5. It-testijiet fil-laboratorju għad-detezzjoni ta' xi perikli fil-prodotti li joriġinaw mill-annimali, fil-prodotti ġerminali, fil-prodotti sekondarji mill-annimali, fil-prodotti dderivati minnhom, fil-huxlief u t-tiben u l-prodotti komposti tagħhom għandhom jitwettqu skont il-pjan ta' monitoraġġ imsemmi fil-punt 5 tal-Anness II.
6. Il-verifiki fiżiċi fuq il-pjanti, il-prodotti mill-pjanti u fuq oġġetti oħrajn imsemmin fil-punt (c) tal-Artikolu 47(1) tar-Regolament (UE) 2017/625 u, fejn japplika, soġġetti għall-miżuri ta' emerġenza previsti fl-atti msemmijin fil-punt (e) tal-Artikolu 47(1) ta' dak ir-Regolament, għandhom jitwettqu skont ir-rekwiżiti stipulati fl-Anness III ta' dan ir-Regolament.
7. Il-kunsinni tal-annimali li ġejjin jistgħu jitqiegħdu fis-suq qabel ma jaslu r-riżultati tat-testijiet imwettqa fil-laboratorju waqt il-verifiki fiżiċi:
 - (a) kunsinni ta' unġulati li jkunu ttiehdu l-kampjuni minnhom skont ir-rekwiżiti tal-kampjunar imsemmin fil-Parti III tal-Anness I, meta ma jkunx hemm suspett ta' periklu immedjat għas-saħħa pubblika jew għas-saħħa tal-annimali minn dawk l-unġulati; kif ukoll
 - (b) kunsinni ta' annimali oħrajn imsemmin fil-punt (a) tal-Artikolu 47(1) tar-Regolament (UE) 2017/625, meta ma jkunx hemm suspett ta' periklu immedjat għas-saħħa pubblika jew għas-saħħa tal-annimali minn dawk l-annimali.
8. Il-kunsinni ta' oġġetti li jkunu ġew ittestjati skont il-pjan ta' monitoraġġ imsemmi fil-paragrafu 5, li dwarhom ma jkunx hemm suspett ta' periklu immedjat għas-saħħa pubblika jew għas-saħħa tal-annimali, jistgħu jitqiegħdu fis-suq qabel ma jaslu r-riżultati tat-testijiet li jitwettqu fil-laboratorju.
9. Meta jittiehdu l-kampjuni għall-analiżijiet fil-laboratorju waqt il-verifiki fiżiċi minn kunsinni ta' pjanti, ta' prodotti mill-pjanti jew minn kunsinni ta' oġġetti oħrajn imsemmin fil-punt (c) tal-Artikolu 47(1) tar-Regolament (UE) 2017/625 u ma jkunx issuspettat periklu minnhom għas-saħħa tal-pjanti, dawn il-kunsinni jistgħu jitqiegħdu fis-suq qabel ma jaslu r-riżultati tat-testijiet imwettqa fil-laboratorju.

Artikolu 5

Operazzjonijiet li jridu jitwettqu wara l-verifiki tad-dokumenti, il-verifiki tal-identità u l-verifiki fiżiċi

1. Wara li jitlestew il-verifiki previsti fl-Artikolu 49(1) tar-Regolament (UE) 2017/625, l-awtorità kompetenti għandha:
 - (a) taghlaq u tidentifika b'marka uffiċjali l-pakketti li tkun fethet biex isiru l-verifiki tal-identità, jew il-verifiki fiżiċi;
 - (b) fil-każijiet meta jkun meħtieġ mil-leġiżlazzjoni tal-Unjoni, tissigilla l-mezz tat-trasport u ddaħħal in-numru tas-sigill fis-CHED.
2. L-awtoritajiet kompetenti għandhom jirreġistraw fis-CHED ir-riżultati kollha tal-analiżijiet, tat-testijiet, jew tad-dijanjożijiet li jkunu saru fil-laboratorju tal-kunsinni li jkunu ġew ittestjati u tqiegħdu fis-suq qabel ma jkunu waslu r-riżultati tat-testijiet fil-laboratorju, malli dawn isiru disponibbli.
3. Iċ-ċertifikati jew id-dokumenti uffiċjali oriġinali, jew l-ekwivalenti elettronici tagħhom imsemmin fil-Artikolu 50(1) tar-Regolament (UE) 2017/625 għandhom jinżammu mill-awtorità kompetenti tal-post ta' kontroll fuq il-fruntiera tal-wasla fl-Unjoni għal mill-inqas tliet snin mid-data li fiha l-kunsinni jkunu ġew awtorizzati li jidhlu fl-Unjoni.

Madankollu, iċ-ċertifikat jew id-dokumenti oriġinali għall-pjanti, għall-prodotti mill-pjanti u għall-oġġetti l-oħra msemmija fil-punt (c) tal-Artikolu 47(1) tar-Regolament (UE) 2017/625 jistgħu jinħażnu bhala informazzjoni elettronika dment li din l-informazzjoni tiġi ġġenerata mill-awtorità kompetenti abbażi taċ-ċertifikat jew tad-dokumenti oriġinali. F'dawn il-każijiet, iċ-ċertifikat jew id-dokument uffiċjali għandhom jiġu żvalidati jew jinqerdu mill-awtorità kompetenti.

4. Meta r-regoli msemmijin fl-Artikolu 1(2) tar-Regolament (UE) 2017/625 ma jeħtigux li iċ-ċertifikati jew id-dokumenti oriġinali jiġu pprezentati lill-awtorità kompetenti jew jinżammu minnha, l-awtorità kompetenti tal-post ta' kontroll fuq il-fruntiera tal-wasla fl-Unjoni għandha iżomm kopja taċ-ċertifikat jew tad-dokumenti oriġinali msemmijin fl-Artikolu 50(1) tar-Regolament (UE) 2017/625 f'format stampat jew elettroniku, għal mill-inqas tliet snin mid-data ta' meta l-kunsinni jkunu ġew awtorizzati li jidhlu fl-Unjoni jew ikunu ġew awtorizzati biex ikomplu l-vjaġġ.

*Artikolu 6***Thassir**

1. Ir-Regolament (KE) Nru 282/2004 u d-Deċiżjoni 97/794/KE jithassru b'effett mill-14 ta' Diċembru 2019.
2. Ir-Regolament (KE) Nru 136/2004 jithassar b'effett mill-14 ta' Diċembru 2019.

Madankollu, l-Artikolu 9 tar-Regolament (KE) Nru 136/2004 għandu jibqa' japplika sal-20 ta' April 2021 rigward il-lista tal-pajjiżi li huma awtorizzati u elenkati fl-Anness V ta' dak ir-Regolament.

*Artikolu 7***Dhul fis-seħh u d-data tal-applikazzjoni**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-14 ta' Diċembru 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Novembru 2019.

Għall-Kummissjoni

Il-President

Jean-Claude JUNCKER

ANNEX I

Regoli dettaljati dwar l-operazzjonijiet li jridu jitwettqu waqt il-verifiki fiżiċi fuq l-annimali msemmin fil-Artikolu 4(3)

I. Spezzjoni tal-istat tas-saħħa tal-annimali biex isir magħruf jistax jtkompla t-trasport

1. Jenhtieg li ssir valutazzjoni generali tal-annimali kollha permezz ta' spezzjoni viziva, biex jiġi vvalutat humiex f'sikkithom biżżejjed biex jtkompla t-trasport. Din il-valutazzjoni tqis it-tul tal-vjaġġ li jkunu diġà għaddew minnu, l-arranġamenti biex jintgħalfu u jingħataw l-ilma, u l-arranġamenti għall-mistrieħ li jkunu saru. Jitqies ukoll it-tul tal-vjaġġ li għadu jrid isir, u l-arranġament biex jintgħalfu u jingħataw l-ilma, u jingħataw il-mistrieħ f'din il-parti tal-vjaġġ.
2. Għandu jiġi vverifikat li l-mezz tat-trasport tal-annimali u r-registru tal-vjaġġ jikkonformaw mar-Regolament tal-Kunsill (KE) Nru 1/2005 ⁽¹⁾.

II. Eżami kliniku

1. L-eżami kliniku tal-annimali għandu jikkonsisti minn spezzjoni viziva tal-annimali kollha u jinkludi mill-inqas dawn li ġejjin:
 - (a) spezzjoni viziva tal-annimali, u valutazzjoni generali tal-istatus tas-saħħa tagħhom, kemm jistgħu jiċċaqilqu liberament, il-kundizzjoni tal-ġilda u tal-membrani mukużi u jekk hemmx evidenza ta' xi nixxija mhux normali;
 - (b) il-monitoraġġ tas-sistemi respiratorji u alimentari;
 - (c) monitoraġġ aleatorju tat-temperatura tal-ġisem f'każ li jkunu nstabu xi anormalitajiet fil-verifiki deskritti fil-punti (a) jew (b);
 - (d) palpazzjoni f'każ li jkunu nstabu xi anormalitajiet fil-verifiki deskritti fil-punti (a), (b) jew (c).
2. Għandu jsir eżami kliniku ta' 10 % tal-annimali fil-kunsinni ta' annimali li jkunu maħsuba għat-tnissil jew għall-produzzjoni, u l-għadd minimu ta' annimali li għandhom jintgħazlu biex jirrapprezentaw il-kunsinna kollha huwa ta' 10 annimali. Meta l-kunsinna jkun fiha inqas minn 10 annimali, il-verifiki għandhom jitwettqu fuq kull animal fil-kunsinna.
3. Għandhom jiġu eżaminati klinikament 5 % tal-annimali fil-kunsinni ta' annimali li jkunu maħsuba għall-qatla, u l-għadd minimu ta' annimali li għandhom jintgħazlu biex jirrapprezentaw il-kunsinna kollha huwa ta' hames annimali. Meta l-kunsinna jkun fiha inqas minn hames annimali, il-verifiki għandhom jitwettqu fuq kull animal fil-kunsinna.
4. Jekk il-verifiki fiżiċi ma jkunux taw riżultat sodisfaċenti, l-għadd ta' annimali li jridu jiġu vverifikati f'konformità mal-punti 2 u 3 għandu jidded u jista' jaasal biex jilhaq l-għadd totali tal-annimali fil-kunsinna kkonċernata.
5. L-annimali elenkati hawn taħt ma għandhomx ikunu soġġetti għal eżami kliniku individwali:
 - it-tjur,
 - l-ghasafar,
 - l-annimali tal-akkwakultura, li jinkludu l-hut haj kollu,
 - ir-roditori,
 - il-lagomorfi,
 - in-nahal u insetti oħra,
 - ir-rettili u l-amfibji,
 - invertebrati oħra,
 - ċerti annimali taż-zoo u taċ-ċirku, li jinkludu l-ungulati ikkunsidrati li huma perikolużi
 - l-annimali tal-pil.

⁽¹⁾ Ir-Regolament tal-Kunsill (KE) Nru 1/2005 tat-22 ta' Diċembru 2004 dwar il-protezzjoni tal-annimali waqt it-trasport u operazzjonijiet relatati u li temenda d-Direttivi 64/432/KEE u 93/119/KE u r-Regolament (KE) Nru 1255/97 (ĠU L 3, 5.1.2005, p. 1).

6. Għall-annimali elenkati fil-punt 5, l-eżami kliniku għandu jikkonsisti minn osservazzjoni tal-istat tas-saħha u tal-imġiba tal-grupp kollu jew ta' għadd rappreżentattiv tal-annimali. Jekk l-eżami kliniku msemmi hawn fuq juri li jkun hemm xi anomalija, għandu jitwettaq eżami kliniku aktar fil-fond li jinkludi t-tehid ta' kampjuni, fejn jixraq.
7. Fil-każ tal-ħut, tal-krustacji u tal-molluski ħajjin, u ta' annimali li jkunu maħsubin għal ċentri tar-riċerka xjentifika u jkollhom status tas-saħha speċifiku ċertifikat, li jiġu ttrasportati f'kontenituri ssiġillati f'kundizzjonijiet ambjentali kkontrollati, għandhom jitwettqu eżami kliniku u kampjunar biss meta jkun meqjus li jeżisti riskju speċifiku minhabba l-ispeċijiet involuti jew minhabba l-oriġini tagħhom, jew inkella f'każ ta' irregolaritajiet oħra.

III. Il-proċedura tal-kampjunar tal-ungulati

1. Għall-kunsinni ta' unġulati, il-kampjunar li jkun maħsub biex tiġi vverifikata l-konformità mar-rekwiżiti tas-saħha elenkati fiċ-ċertifikati jew fid-dokumenti uffiċjali li jkunu mal-kunsinni, jew fl-ekwivalenti elettronici tagħhom, għandu jsir kif ġej:
 - (a) Mill-inqas 3 % tal-kunsinni li jkunu waslu fil-post ta' kontroll fuq il-fruntiera kull xahar għandhom ikunu soġġetti għall-kampjunar seroloġiku, bl-eċċezzjoni taż-żwiemel reġistrati kif iddefiniti fl-Artikolu 2(c) tar-Regolament ta' Implimentazzjoni tal-Kummissjoni (UE) 2018/659 ⁽²⁾, u għandu jkollhom magħhom ċertifikat tas-saħha individwali li jiċċertifika l-konformità mar-rekwiżiti tas-saħha tal-annimali stabbiliti f'dak ir-Regolament ta' Implimentazzjoni. Mill-inqas 10 % tal-annimali f'kull kunsinna għandhom jittehdulhom il-kampjuni, b'minimu ta' erba' annimali. Jekk l-awtorità kompetenti jkollha għaliex tissuspetta li l-kampjunar ma jkunx konklussiv, dak il-perċentwal għandu jiżdied, u jista' jasal biex jilhaq l-għadd totali tal-annimali fil-kunsinna kkonċernata.
 - (b) Wara valutazzjoni tar-riskju mill-veterinarju uffiċjali, jew meta previst fil-legiżlazzjoni tal-Unjoni, il-kampjuni meħtieġa jistgħu jittieħdu minn kwalunkwe annimal li jkun parti minn kunsinna li tkun ġiet ippreżentata għall-kontrolli uffiċjali.
 - (c) It-testijiet fil-laboratorju meħtieġa, li jitwettqu biex tiġi vverifikata l-konformità mar-rekwiżiti tas-saħha tal-annimali jew, fejn jixraq, l-eżistenza ta' residwi u ta' kontaminanti, għandhom jitwettqu mingħajr dewmien.

⁽²⁾ Ir-Regolament ta' Implimentazzjoni tal-Kummissjoni (UE) 2018/659 tat-12 ta' April 2018 dwar il-kundizzjonijiet biex jidhlu fl-Unjoni ekwidi ħajjin u s-semen, l-ova u l-embrijuni tagħhom (ĠU L 110, 30.4.2018, p. 1).

ANNEX II

Regoli dettaljati dwar l-operazzjonijiet li jridu jitwettqu waqt il-verifiki fiżiċi fuq l-oġġetti msemminj fl-Artikolu 4(4)

1. L-awtorità kompetenti għandha twettaq il-verifiki fiżiċi biex tivverifika:
 - (a) li l-kundizzjonijiet tat-trasport kienu jiżguraw il-preservazzjoni tajba tal-oġġetti, filwaqt li jitqies għal xiex se jintużaw;
 - (b) li l-medda tat-temperaturi waqt it-trasport li hi meħtieġa skont il-leġiżlazzjoni tal-Unjoni nżammet u ma kienx hemm nuqqasijiet jew interruzzjonijiet fil-katina tat-tkessih, billi jiġu eżaminati r-registri tal-medda tat-temperaturi waqt it-trasport;
 - (c) l-integrità tal-materjal tal-imbagg.
2. L-awtorità kompetenti għandha twettaq il-verifiki fiżiċi biex tivverifika li t-tikketti li juru d-data sa meta jrid jintuża l-oġġett jikkonformaw mar-Regolament (UE) Nru 1169/2011 tal-Parlament Ewropew u tal-Kunsill ⁽¹⁾.

L-awtorità kompetenti tista' twettaq il-verifiki fiżiċi biex tivverifika li t-tikketti jikkonformaw ma' rekwiżiti oħrajn stabbiliti fir-regoli msemminj fl-Artikolu 1(2) tar-Regolament (UE) 2017/625.

3. L-awtorità kompetenti għandha tivverifika li l-oġġetti jkunu tajbin biex jintużaw għall-iskop li huma maħsubin għalih u li ma nbidlux il-proprjetajiet tagħhom waqt it-trasport, permezz ta':
 - (a) eżami sensorjali tar-riħa, tal-kulur, tal-konsistenza jew tat-toghma tal-oġġetti; jew
 - (b) testijiet fiżiċi jew kimiċi sempliċi, billi jinqatgħu l-oġġetti, jitnizzel s-silġ minnhom jew jissajru; jew
 - (c) testijiet fil-laboratorju.
4. Għall-kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji mill-annimali, ta' prodotti dderivati minnhom, ta' huxliet u tiben u prodotti komposti tagħhom, l-awtorità kompetenti għandha twettaq l-operazzjonijiet imsemminj fil-punt 3 kif ġej:
 - (a) qabel ma jitwettqu l-operazzjonijiet imsemminj fil-punt 3, għandha tingabar għażla ta' oġġetti jew pakketti, jew fil-każ ta' prodotti bl-ingrossa, kampjuni;
 - (b) l-għażla tal-kampjuni għall-eżami msemmi fil-punti (a) u (b) tal-punt 3 għandha tkun ta' 1 % tal-oġġetti jew tal-pakketti f'kunsinna, b'għadd minimu ta' żewġ oġġetti jew pakketti u b'għadd massimu ta' 10 oġġetti jew pakketti. Jekk ikun hemm bżonn, l-awtorità kompetenti tista' żżid l-għadd ta' oġġetti jew pakketti li jiġu vverifikati biex jitwettqu verifiki aktar estensivi;
 - (c) it-testijiet imsemminj fil-punti 3(b) u (c) għandhom jitwettqu fuq medda ta' kampjuni li jintgħazlu b'mod li jkunu rappreżentattivi tal-kunsinna kollha.
5. Għall-fini tal-implimentazzjoni tal-Artikolu 4(5), l-awtorità kompetenti għandha tiżviluppa pjan ta' monitoraġġ bil-ghan li tissorvelja l-konformità mar-regoli msemminj fl-Artikolu 1(2) tar-Regolament (UE) 2017/625, u b'mod partikolari biex tidentifika l-perikli billi tindika liema oġġetti jridu jiġu eżaminati u t-testijiet li jridu jsiru, u għandha twettaq it-testijiet fil-laboratorju msemminj fil-punt 3(c) skont dak il-pjan.

Dan il-pjan ta' monitoraġġ għandu jkun ibbażat fuq ir-riskju, filwaqt li jitqiesu l-parametri rilevanti kollha, bħalma huma n-natura tal-oġġetti, ir-riskju li jirrapreżentaw, il-frekwenza u l-għadd ta' kunsinni li jidhru u r-riżultati ta' monitoraġġ li jkun sar qabel.

⁽¹⁾ Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-ghoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill, u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

6. Għall-kunsinni tal-ikel u tal-ġhalf li mhumiex ta' oriġini mill-annimali li huma soġġetti għall-miżuri previsti fl-atti msemmijin fil-punti (d), (e) u (f) tal-Artikolu 47(1) tar-Regolament (UE) 2017/625, l-awtorità kompetenti għandha twettaq il-verifiki fiżiċi skont ir-regoli li ġejjin:
- (a) il-verifiki fiżiċi għandhom jinkludu t-testijiet fil-laboratorju skont l-atti msemmijin fil-punti (d), (e) u (f) tal-Artikolu 47(1) tar-Regolament (UE) 2017/625;
 - (b) il-verifiki fiżiċi għandhom jitwettqu b'mod li ma jkunx possibbli għall-operaturi tan-negozji tal-ikel u tal-ġhalf jew għar-rappreżentanti tagħhom jipprevedu liema kunsinna partikolari se tiġi soġġetta għal dawk il-verifiki;
 - (c) ir-riżultati tal-verifiki fiżiċi għandhom jintbagħtu malli jkun possibbli teknikament;
 - (d) il-kunsinni li jiġu ttestjati jridu jinżammu f'detenzjoni uffiċjali sakemm jaslu r-riżultati tat-testijiet fil-laboratorju dment li l-awtorità kompetenti fil-post ta' kontroll fuq il-fruntiera ma tkunx awtorizzata it-tkomplija tat-trasport sal-post tad-destinazzjoni finali f'konformità mal-Artikolu 4 tar-Regolament Delegat tal-Kummissjoni 2019/2124 ⁽²⁾.

⁽²⁾ Ir-Regolament Delegat tal-Kummissjoni (UE) 2019/2124 tal-10 ta' Ottubru 2019 li jissupplimenta r-Regolament (UE) 2017/625 tal-Parlament Ewropew u tal-Kunsill rigward ir-regoli għall-kontrolli uffiċjali ta' kunsinni ta' annimali u oġġetti waqt it-tranżitu, it-trasbord, u t-tkomplija tat-trasport, li jemenda r-Regolamenti tal-Kummissjoni (KE) Nru 798/2008, (KE) Nru 1251/2008, (KE) Nru 119/2009, (UE) Nru 206/2010, (UE) Nru 605/2010, (UE) Nru 142/2011, (UE) Nru 28/2012, ir-Regolament ta' Implimentazzjoni tal-Kummissjoni (UE) 2016/759 u d-Deċiżjoni tal-Kummissjoni 2007/777/KE (Ara paġna 73 ta' dan il-Gurnal Uffiċjali).

ANNEX III

Regoli dettaljati dwar l-operazzjonijiet li jridu jitwettqu waqt il-verifiki fiżiċi fuq il-pjanti, il-prodotti mill-pjanti u l-oġġetti l-oħra msemmijin fl-Artikolu 4(6)

1. L-awtorità kompetenti għandha twettaq il-verifiki fiżiċi tal-kunsinni shaħ u l-lottijiet shaħ tagħhom jew fuq kampjuni rappreżentattivi. Il-lottijiet omogenji fil-kunsinni għandhom jiġu identifikati mill-informazzjoni li tinghata fiċ-ċertifikat fitosanitarju uffiċjali, filwaqt li jitqiesu l-elementi msemmija fil-punt 2.
2. L-omogeneità ta' lott skont it-tifsira tal-Artikolu 2(7) tar-Regolament (UE) 2016/2031 tal-Parlament Ewropew u tal-Kunsill ⁽¹⁾, għandha tiġi identifikata abbażi tal-elementi li ġejjin, kif ippreżentati fiċ-ċertifikat fitosanitarju uffiċjali:
 - l-oriġini,
 - il-kultivatur,
 - il-faċilità tal-ippakkjar,
 - it-tip ta' imballaġġ,
 - il-ġeneru, l-ispeċi, il-varjetà jew il-grad ta' maturità,
 - l-esportatur,
 - iż-żona tal-produzzjoni,
 - il-pesti rregolati u l-karatteristiċi tagħhom,
 - it-trattament fil-post tal-oriġini,
 - it-tip ta' proċessar.
3. Il-kampjunar ta' lottijiet minn kunsinna għandu jinkludi l-identifikazzjoni tal-unità indipendenti x-xierqa għall-kampjunar. Fil-każ ta' ċerti pjanti jew prodotti mill-pjanti, l-unità għandha tiġi identifikata kif ġej:
 - frott fit-tifsira botanika: frotta waħda,
 - fjura maqtugħa: zokk wiehed,
 - weraq, ħaxix tal-weraq: werqa waħda,
 - tuberi, basal, riżomi: tuberu wiehed, basla waħda, jew riżoma waħda,
 - pjanti għat-thawwil: pjanta waħda,
 - friegħi: fergħa waħda,
 - injam u qxur tas-siġar: fejn id-determinazzjoni trid issir każ b'każ, u l-iżgħar biċċa ma tridx tkun tiżen inqas minn 1 kg,
 - żrieragh: żerriegħa waħda.

Meta l-unità ma tkunx tista' tiġi ddefinita minħabba d-daqs, il-forma jew it-tip ta' imballaġġ, l-iżgħar unità ta' imballaġġ għandha tiġi ddefinita bħala l-unità tal-kampjunar.

4. Il-kampjunar għall-verifiki fiżiċi li jsiru permezz ta' spezzjoni viżiva għandu jitwettaq skont l-iskemi ta' kampjunar li ġejjin, skont xi jkunu l-oġġetti u skont kif imniżżel fit-tabella rilevanti tal-Istandard Internazzjonali għall-Miżuri Fitosanitarji Nru 31 *Methodologies for sampling of consignments* (ISPM31):
 - (a) pjanti attivi bl-għerquq għat-thawwil:
 - skema ta' kampjunar li kapaċi tidentifika b'affidabbiltà ta' 95 % livell ta' preżenza ta' pjanti infettati ta' 1 % jew iżjed;
 - (b) pjanti inattivi għat-thawwil, inkluzi t-tuberi, il-basal u r-riżomi:
 - skema ta' kampjunar li kapaċi tidentifika b'affidabbiltà ta' 95 % livell ta' preżenza ta' pjanti infettati ta' 2 % jew iżjed;

⁽¹⁾ Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jħassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠU L 317, 23.11.2016, p. 4).

- (c) żrieragh jew prodotti mill-pjanti li jikkonformaw mal-kundizzjonijiet speċifiċi elenkati fl-Artikoli 3 u 4 tar-Regolament tal-Kummissjoni (KE) Nru 1756/2004 ⁽²⁾:
skema ta' kampjunar li kapaċi tidentifika b'affidabbiltà ta' 80 % livell ta' preżenza ta' pjanti infettati ta' 5 % jew iżjed;
- (d) biċċiet ta' pjanti mingħajr gheruq, pjanti, prodotti mill-pjanti u oġġetti oħrajn li ma jidhlux taħt il-punti (a), (b) u (c):
skema ta' kampjunar li kapaċi tidentifika b'affidabbiltà ta' 95 % livell ta' preżenza ta' pjanti infettati ta' 5 % jew iżjed;
- (e) lottijiet ta' żrieragh u hxejjex tal-weraq magħmulin minn 500 unità jew inqas:
skema ta' kampjunar ipergeometrika li kapaċi tidentifika b'affidabbiltà ta' 95 % livell ta' preżenza ta' pjanti infettati ta' 10 % jew iżjed.
5. Kull miżura li titwettag b'reazzjoni għal nuqqas ta' konformità għandha tkun marbuta mal-lott li jkun gie identifikat qabel ma jitwettqu l-verifiki fiżiċi.
6. Għandu jittiehed għadd minimu ta' kampjuni għat-testijiet fil-laboratorju għall-identifikatikkazzjoni ta' infezzjonijiet latenti tal-pjanti għat-thawwil skont analiżi tar-riskji, skont il-kriterji li ġejjin:
- (a) l-istorja tal-imghoddi ta' pajjiż terz tal-orijini rigward il-livell ta' pesti tal-kwarantina fl-Unjoni li jkunu ġew interċettati u notifikati mill-Istati Membri skont il-punt (c) tal-ewwel paragrafu tal-Artikolu 11 tar-Regolament (UE) 2016/2031, fosthom il-pesti ta' prijorità kif iddefiniti fl-Artikolu 6(1) ta' dak ir-Regolament;
- (b) l-okkorrenza ta' pest ta' prijorità fil-pajjiż terz tal-orijini skont l-informazzjoni xjentifika disponibbli;
- (c) l-informazzjoni disponibbli permezz tal-IMSOC.

⁽²⁾ Ir-Regolament tal-Kummissjoni (KE) Nru 1756/2004 tal-11 ta' Ottubru 2004 li jispeċifika l-kundizzjonijiet dettaljati għall-evidenza meħtieġa u l-kriterji għat-tip u l-livell ta' riduzzjoni tal-kontrolli tas-saħha tal-pjanti ta' ċertu pjanti, prodotti tal-pjanti jew oġġetti oħra elenkati fil-parti B tal-Anness V għad-Direttiva tal-Kunsill 2000/29/KE (ĠU L 313, 12.10.2004, p. 6).